



नेपाल राजपत्र

नेपाल सरकारद्वारा प्रकाशित

खण्ड ६०) काठमाडौं, पुस २६ गते, २०६७ साल (संख्या ३८)

भाग ३

नेपाल सरकार

कानून तथा न्याय मन्त्रालयको सूचना

कानून किताब (व्यवस्था र वितरण) (चौथो संशोधन) आदेश, २०६७

कानून किताब (व्यवस्था र वितरण) आदेश, २०२१ लाई संशोधन गर्न वाञ्छनीय

आएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम “कानून किताब (व्यवस्था र वितरण) (चौथो संशोधन) आदेश, २०६७” रहेको छ ।

(२) यो आदेश तुरुन्त प्रारम्भ हुनेछ ।

४२५
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० संख्या ३८ नेपाल राजपत्र भाग ३ मिति २०६७।१।२६

२. कानून किताब (व्यवस्था र वितरण) आदेश, २०२१ को दफा ३ मा संशोधन:

कानून किताब (व्यवस्था र वितरण) आदेश, २०२१ (यस पछि “मूल आदेश” भनिएको) को दफा ३ को खण्ड (घ), (ङ) र (च) भिकिएका छन्।

३. मूल आदेशको दफा ४ख. मा संशोधन: मूल आदेशको दफा ४ख.को,-

(१) उपदफा (२) पछि देहायको उपदफा (२क) थपिएको छ:-

“(२क) उपदफा (२) मा जुनसुकै कुरा लेखिएको भए तापनि कम्तीमा स्नातकोपाधि हासिल गरेको समितिको वहालवाला कर्मचारी सो उपनियम बमोजिम हुने खुला प्रतिस्पर्धामा उम्मेदवार हुन सक्नेछ।”

(२) उपदफा (३) मा रहेका “बढीमा छ महिनाको निमित्त” भन्ने शब्दहरू भिकिएका छन्।

(३) उपदफा (४) को सट्टा देहायको उपदफा (४) राखिएको छ:-

“(४) उपदफा (२) वा (३) बमोजिम नियुक्त वा तोकिएको कार्यकारी निर्देशकको पदावधि कमशः चार वर्ष र बढीमा चार वर्षको हुनेछ र समितिले निजको काम सन्तोषजनक देखेमा एक पदावधि थप गर्न सक्नेछ।”

(४) उपदफा (५) पछि देहायको उपदफा (५क) र (५ख) थपिएका छन्:-

“(५क) समितिले आवश्यक देखेमा कार्यकारी निर्देशकले गर्नु पर्ने कामसँग सम्बन्धित विषयमा निजसँग कार्य सम्पादन सम्भौता गर्न सक्नेछ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० संख्या ३८ नेपाल राजपत्र भाग ३ मिति २०६७।१।२६

(५ख) समितिले प्रत्येक वर्ष कार्यकारी निर्देशकसँग गरिएको कार्य सम्पादन सम्झौता बमोजिम निजले काम गरे वा नगरेको विषयमा समीक्षा गर्नु पर्नेछ ।”

(५) उपदफा (६) मा रहेको “कार्यकारी निर्देशकले” भन्ने शब्दहरु पछि “उपदफा (५क) बमोजिम गरिएको कार्य सम्पादन सम्बन्धी सम्झौता बमोजिम वा” भन्ने शब्दहरु थपिएका छन् ।

४. मूल आदेशको दफा ५ख. मा संशोधन: मूल आदेशको दफा ५ख.को सट्टा देहायको ५ख. राखिएको छ:-

“५ख. समितिको वार्षिक प्रतिवेदन: (१) समितिले आर्थिक वर्ष समाप्त भएको मितिले तीन महिनाभित्र वर्षभरिमा आफूले सम्पादन गरेको काम कारवाहीको प्रतिवेदन मन्त्रालय समक्ष पेश गर्नु पर्नेछ ।

(२) उपदफा (१) बमोजिम प्रतिवेदनमा अन्य कुराको अतिरिक्त

देहायका विषय उल्लेख गर्नु पर्नेछ:-

(क) समितिको वार्षिक योजना र कार्यक्रम,

(ख) खण्ड (क) बमोजिमको योजना र कार्यक्रमको कार्यान्वयन तथा त्यसको उपलब्धि,

(ग) समितिको आर्थिक स्थिति,

(घ) समितिबाट विक्री भएका कानून किताब र सो वापत प्राप्त रकमको विवरण,

(३)

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।

खण्ड ६० संख्या ३८ नेपाल राजपत्र भाग ३ मिति २०६७।१।२६

(ड) कानून सम्बन्धी लिखतहरुको अनुवादबाट प्राप्त रकमको

विवरण,

(च) समितिबाट आर्जन गरेको कुल रकम र नेपाल सरकारलाई

भुक्तानी गरेको करको विवरण,

(छ) समितिमा कार्यरत कर्मचारीहरुको विवरण,

(ज) समितिको वार्षिक प्रशासनिक खर्च,

(झ) समितिमा गर्नुपर्ने सुधार तथा सो को विवरण,

(३) उपदफा (१) बमोजिमको प्रतिवेदन समितिले प्रत्येक वर्ष सार्वजनिक

गर्नु पर्नेछ ।”

५. मूल आदेशमा दफा ६क. थप: मूल आदेशको दफा ६ पछि देहायको दफा

६क. थपिएको छ :-

“६क. निर्देशन दिन सक्ने: (१) मन्त्रालयले समितिद्वारा गरिने काम

कारवाहीका सम्बन्धमा समितिलाई आवश्यक निर्देशन दिन सक्नेछ ।

(२) उपदफा (१) बमोजिम दिएको निर्देशनको पालना गर्नु समितिको

कर्तव्य हुनेछ ।”

आज्ञाले,

माधव पौडेल

नेपाल सरकारको सचिव

(४)

७६६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।